



Z Ø D I A C

နတ်ဘုရားကပ်ဘေး ခိုင်ယာရီ

(တိမ်လင်းယုန်)

ဘာသာပြန် - Zeus

စာစဉ် - ၄

အခန်း ၄၁
သေမင်းနှင့်ရင်ဆိုင်ရခြင်း

တိမ်လင်းယုန်၏စိတ်ထဲ၌ အဆိုပါကြောက်မက်ဖွယ်ဖြစ်နိုင်ခြေရှိသည့် အရာရာတိုင်းက အဆက်မပြတ်ပေါ်ပေါက်နေသည်။ လွန်ခဲ့သောရက် အနည်းငယ်က ဧရာမကြွက်များသည် ကြေးစားများကို ထောက်လှမ်းခဲ့ပါ သလော။

(သူတို့က ကြေးစားတွေရဲပြုမှုချက်၊လုပ်ဆောင်ချက်တွေကို ပထမဦးဆုံး တွေ့ပြီးသည့်နောက်တွင် ချက်ချင်းထောင်ချောက်ဆင်ပစ်ကြပါသလော။

မဖြစ်နိုင်တာ...ဒါသူ့ရဲ့စိတ်ကူးသက်သက်ပဲ...ဒီစိတ်ကူးကတုန်လှုပ်ခြောက် ခြားစရာကောင်းပြီး လုံးဝမယုံနိုင်စရာပဲ...)

တိမ်လင်းယုန်က ကြွက်မွေးများကိုတစ်ချက်ကြည့်လိုက်ပြီး ပတ်ဝန်းကျင် ရှိမြေမျက်နှာသွင်ပြင်ကိုလည်း အကဲခတ်လိုက်သည်။ သို့သော် သူဘာမှ မတတ်နိုင်ခဲ့ပေ။

သူ၏မျက်နှာအမူအရာမှာ ပို၍ပင်ဖြူဖျော့လာသည်။ ၎င်းတို့က လူသား တစ်ယောက်၏ အသိဉာဏ်နီးပါးရှိသောအခါမှ ထိုကြွက်စုတ်များသည် ဤ ကဲ့သို့သောထောင်ခြောက်မျိုးကိုပြုလုပ်နိုင်လိမ့်မည်ဖြစ်သည်။ ဧရာမ ကြွက် ဆိုသည်မှာ သန္ဓေပြောင်းသားရဲများထဲ၌ အနိမ့်ကျဆုံးသောအမျိုးအစား

တစ်ခုအဖြစ်တည်ရှိကြသည်။ ရှေးခေတ်ကာလများနှင့် ယခုခေတ်ထိတိုင် သူတို့ကအစာကွင်းဆက်၏ အလွန်နိမ့်သော အဆင့်တစ်ခုရှိသည်။ တိမ်လင်းယုန်အနေဖြင့် ကြွက်များက ဤကဲ့သို့သောအစီစဉ်တစ်ခုကိုချမှတ်နိုင်လိမ့်မည်ဟု တွေးတော၍ပင် မယူနိုင်ခဲ့ပေ။

ဒီလောကကြီးကရူးသွားပြီလားဟ...

မတည်မငြိမ်ဖြစ်နေသည့်အမှုအရာကလည်း လျှို့ဝှက်မြေခွေး၏ မျက်နှာထက်တွင်ရှိပြီး သူထုတ်ဖော်မပြောသော်လည်း သူ့တွင် တိမ်လင်းယုန်ကဲ့သို့ အတွေးမျိုးရှိကြောင်းကို သိနိုင်ပေသည်။

သို့တိုင် လျှို့ဝှက်မြေခွေးသည် အတွေးအကြံရှိသောသူဖြစ်ပြီး မြောက်များစွာသောအန္တရာယ်များကို သူ၏ဘဝအတွင်း ရင်ဆိုင်ခဲ့ရပြီးဖြစ်သည်။ သူက အနည်းငယ်မျှတုံ့ဆိုင်းခြင်းမရှိဘဲ ချက်ချင်း အော်ပြောလိုက်သည်။

"ပြန်ဆုတ်မယ်"

လူတိုင်းအသိပြန်ဝင်လာချိန်၌ ချိုင့်ဝှမ်း၏ဝင်ပေါက်တွင် ဆူညံသံများကို ကြားလိုက်ရသည်။ သေနတ်ပစ်ခတ်သံများကိုလည်းကြားနိုင်သည်။ အပြင်ဘက်၌ စောင့်ဆိုင်းနေသော ကြေးစားများသည် အန္တရာယ်ထဲကျရောက်နေပုံရသည်။

ခွေးရူးကချက်ချင်းဆိုသလိုပြောလိုက်သည်။

"ကွတ်ခ်၊ ဝိုလာ...သွားကြည့်ကြ"

ဝိုလာက သူ၏ခြေထောက်ခြောက်ချောင်းကိုအသုံးပြု၍ စိုင့်ကလုံးကဲ့သို့သောအမြန်နှုန်းဖြင့်ရှေ့သို့ပြေးထွက်သွားတော့သည်။ သူ့နောက်၌ စွန့်ပစ်နယ်မြေသား မြင်းစီးသူရဲ ဧဠီးတို့သည် သူတို့၏ခြေလျင်ငှက်များကို စီးနင်း၍လိုက်ပါသွားကြသည်။ အခြားသောကြေးစားများကလည်း

ချိုင့်ဝှမ်းဝင်ပေါက်သို့ အပြေးအလွှားသွားခဲ့သည်။

ဤအရာက မလွယ်ကူနိုင်ဟူသည့်အတွေးက တိမ်လင်းယုန်၏စိတ်ထဲ၌ အားကောင်းသည်ထက်အားကောင်းလာသည်။

ဆိုးရွားတဲ့တစ်ခုခုတော့ဖြစ်လာတော့မှာပဲ...

မိနစ်အနည်းငယ်အကြာတွင် ဝိုလာသည်နောက်ပြန်ဆုတ်လာသည်။ သူ၏ခန္ဓာကိုယ်တွင်မူ ဒဏ်ရာများကဖုံးလွှမ်းထားပြီး အတူလိုက်ပါသွားသောမြင်းစီးသူရဲ ရဦးမှာလည်း ဖြီးသာပြန်လာတော့သည်။ ကွတ်ခံက ဒဏ်ရာရသူတစ်ဦးကိုတွဲခေါ်လာသည်။

ဒဏ်ရာရနေသော မြင်းစီးသူရဲ၏ ရင်ဘတ်တွင် ကိုက်ရာများ၊ ကုတ်ဆွဲရာများရှိနေပြီး သူအူများသည်လည်း ကိုက်ဖြတ်ခံခဲ့ရပုံရသည်။ သေလောက်သည့်အပြင်းထန်ဆုံးသောဒဏ်ရာမှာ သူ၏လည်ပင်းတွင်ဖြစ်ပြီး ၎င်းက သူ၏မေ့ကြောကိုပါပြတ်တောက်သွားစေခဲ့သည်။

"ငါတို့ဆေးကုသသူလိုနေပြီ"

ကြေးစားအမြောက်အများသည် အပြေးအလွှားလာရောက်၍ကူညီရန် ကြိုးစားခဲ့သော်လည်းသူတို့ဘာမှမတတ်နိုင်ပေ။ ထိုသူ၏ဒဏ်ရာမှအလွန်ပြင်းထန်လှသည်။ သွေးထွက်ခြင်းကိုတားဆီးနိုင်သည့်နည်းလမ်းမရှိသဖြင့် သွေးများက သူ့ခန္ဓာကိုယ်မှအဆက်မပြတ် ပန်းထွက်နေသည်။

ထိုအချိန်တွင်ထိုလူသည် သူ့မျက်လုံးကိုဖွင့်ရန်ပင်ရုန်းကန်နေရသည်။ သူကသူ၏ရှိသမျှအားကိုအသုံးပြု၍ ကြေးစားများကိုခေါ်ပြီးပြောလိုက်သည်။

" အပြင်ဘက်မှာကင်းလှည့်နေခဲ့ကြတယ်...ဒါပေမယ့် ငါမလုပ်နိုင်ခဲ့ဘူး...ငါ့ကိုထားခဲ့တော့...ပြီးတော့ ဒီသောက်ငရဲကနေထွက်..."

ထိုစဉ်တွင် ပြင်ပ၌ထူးဆန်းသည့်စူးစူးဝါးဝါးမြည်သံများကိုကြားလိုက်ရ

သည်။ ထိုအရာသည် ကြွက်များ၏အသံနှင့်တူလှပေသည်။ ထိုအသံများကို နားထောင်ကြည့်လျှင်မရေမတွက်နိုင်သောကြွက်များက အနားမှာရှိ နေသည်ဟုထင်မှတ်ရသည်။

ကြေးစားများအားလုံးသည် သူတို့၏မျှော်လင့်ချက်များအပေါ် ရေအေးဖြင့် လောင်းချခံလိုက်ရသလိုခံစားလိုက်ရပြီးစိတ်ရှုပ်ထွေးလာကြသည်။

"ဘာတွေဖြစ်နေတာလဲဟ"

ဒေါသထွက်နေသောခွေးရူးက ကွတ်ခံထံသို့တည့်တည့်လျှောက်သွားပြီး သူလည်ဂုတ်ကို တင်းတင်းကြပ်ကြပ် ဆွဲ၍ပြောလိုက်သည်။

"အခြားသူတွေဘယ်မှာလဲ...သူတို့ဘာဖြစ်သွားတာလဲ!"

ကွတ်ခံကခေါင်းခါပြလိုက်ပြီး စိတ်ရှုပ်ထွေးနေသည့်အမှုအရာက သူ မျက်နှာထက်ပေါ်ပေါက်နေသည်။ ခွေးရူးကဒေါသတကြီးဖြင့် ပြစ်တင်တော့ မည့်ဆဲဆဲ၌ ကြောက်မက်ဖွယ်အဖြစ်အပျက်တစ်ခုပေါ်ပေါက်လာ တော့သည်။

ဧရာမကြွက်အုပ်စုကြီးများက ချိုင့်ဝှမ်းကိုဖုံးလှမတတ်ထွက်ပေါ်လာ သည်။ အချို့ကမြေကြီးထဲမှတွင်းတူးပြီးထွက်လာကြခြင်းဖြစ်ပြီး အချို့မှာမူ နံရံများကို တွယ်ကပ်၍ပေါ်ပေါက်လာခြင်းဖြစ်သည်။ ၎င်းတို့မှာအနည်းဆုံး အကောင်ရေ၅ရာ၊ ၆ရာလောက်ရှိလိမ့်မည်။

"သေစမ်း...ဒါက သားရဲလှိုင်းလောက်ဆိုးတာပဲ"

ကြေးစားများသည်အတော်လေးစွမ်းအားကောင်းကြသော်လည်း အလွန် များပြားသော ဧရာမကြွက်အုပ်စုကြီး၏ဝန်းရံတိုက်ခိုက်မှုကို မည်ကဲ့သို့ခုခံ နိုင်မည်နည်း။

တိုက်ခိုက်ဖို့အတွက်ရပ်နေရန်ပင်တွေးတောခြင်းမရှိတော့ဘဲ ကြေးစား

များက စတင်ဆုတ်ခွာလာကြသည်။ လျှို့ဝှက်မြေခွေးက ဒဏ်ရာပြင်းထန်စွာရထားသော မြင်းစီးသူရဲကိုသွားရောက်ကြည့်ရှုလိုက်သည့်အခါမှာတော့ ထိုသူသည် မကြာသေးခင်က သေဆုံးသွားပြီဖြစ်ကြောင်းတွေ့လိုက်တော့သည်။

ဧရာမကြွက်အမြောက်အများက သူတို့ကိုဝန်းရံထားပြီး အနားသို့တိုးသထက်တိုးလာကြသည်။

"ထားခဲ့လိုက်တော့...ပြန်ဆုတ်ခွာမယ်...ပြန်ဆုတ်ခွာကြ!!!"

"ပြန်ဆုတ်ခွာစို့!!!"

ကြေးစားအယောက်၂၀လောက်သည် အလျင်စလိုဆုတ်ခွာလာကြသည်။ ထိုအချိန်တွင် တိမ်လင်းယုန်သည် ဧရာမကြွက်အုပ်စုကြီးကဆွဲသွားသည့် သေသွားသောကြေးစား၏အလောင်းကိုကြည့်နေမိသည်။ ထိုအရာက ရူးသွပ်နေသည့် ကလေးများလက်ထဲသို့အရုပ်တစ်ခုရောက်ရှိသွားသလိုပင်။

အတန်ကြာသည့်အခါမှာတော့ အလောင်းသည်လုံးဝဆုတ်ပြတ်သွားတော့သည်။ တိမ်လင်းယုန်သည် တပ်စခန်းအတွင်း၌ တစ်လလောက်ကြမ်းတမ်းသည့်ဘဝကိုဖြန်ကျော်ခဲ့ရသည်။ ယခုအချိန်တွင်သူသည် တပ်စခန်းအတွင်းရှိကြေးစားတိုင်းလိုလိုနှင့် ရင်းနှီးပြီးဖြစ်သည်။ သူတို့ကသူ့ကို လှောင်ပြောင်စနောက်ရခြင်းအား ကြိုက်နှစ်သက်ကြသည်။

ယခုအချိန်တွင် သူတို့ထဲမှတစ်ယောက်သည် သူ့မျက်စိရှေ့သေဆုံးသွားပြီး အလောင်းသည်လည်းဖျက်ဆီးခံလိုက်ရသည်။ တိမ်လင်းယုန်သည်ဘာမှမတတ်နိုင်သော်လည်း စိတ်မချမ်းမသာဖြစ်နေသည်။ သူကအလံနက်တပ်စခန်းကို ဂရုမစိုက်သော်လည်း ကြေးစားတပ်ဖွဲ့၏အဖွဲ့ဝင်ဖြစ်ကြောင်းကို တော့လက်ခံထားသည်။

သူ၏အဖွဲ့သားတစ်ယောက်က သူ့မျက်စိရှေ့သေဆုံးသွားသော်လည်း သူ
ကဘာမှလုပ်မပေးနိုင်ခဲ့ပေ။ ဤကဲ့သို့သောအဖြစ်အပျက်တွင်
သူ၏စွမ်းအားမဲ့မှုကို အပြစ်တင်ရင်း လက်ထဲရှိသုံးမြှောင့်ဓားသွားနှင်တံကို
သာ ကျစ်ကျစ်ပါအောင်ဆုပ်ထားလိုက်မိတော့သည်။

သူ့မျက်လုံးထဲတွင် ယခုအချိန်၌ ဘာမှမမြင်နိုင်အောင် သွေးရူးသွေးတန်း
ဖြစ်နေသည်။ ထိုအချိန်တွင် ခွေးတစ်ကောင်အရွယ်အစားရှိသည့်ဧရာမ
ကြွက်တစ်ကောင်သည် သူ့ထံခုန်ဝင်လာပြီး ၎င်း၏ ဓားကဲ့သို့ချွန်ထက်လှ
သော သန္ဓေပြောင်းလက်သည်းများဖြင့်ကုတ်ခြစ်လိုက်သည်။

အဆိုပါသတ္တဝါများသည် မယုံနိုင်လောက်အောင်အန္တရာယ်ကြီးပြီး
အကယ်၍ သူသာ ထိုတိုက်ခိုက်မှု၌လဲကျသွားပါက သေဆုံးသွားလိမ့်မည်
ဖြစ်သည်။ ထို့ကြောင့် တိမ်လင်းယုန်သည်သူ၏နှင်တံဖြင့် တစ်ချက်ထိုး
သွင်းလိုက်သည်။

ထိုအခါ အဆိုပါဧရာမကြွက်ကြီးသည် သွေးများပန်းထွက်လာပြီး မြေပြင်
ပေါ်သို့လဲကျသွားတော့သည်။ သို့သော်အဆိုပါသတ္တဝါက အတော်လေး
ခေါင်းမာပြီးပေကပ်နေသည်။ ၎င်းကဒဏ်ရာပြင်းထန်စွာရထားသော်လည်း
ပြန်လည်ဆုတ်ခွာမည့်အစား ပိုပြီးကြောက်မက်ဖွယ်ကောင်းသည့်ပုံစံဖြင့်
တိုက်ခိုက်ခဲ့သည်။

ထိုတစ်ခဏအတွင်းမှာပင် နောက်ထပ်ဧရာမကြွက်နှစ်ကောင်ကလည်း
သူ့အနားပေါ်လာတော့သည်။ ၎င်းတို့က ကျားသစ်များကဲ့သို့ကြောက်မက်
ဖွယ်ကောင်းပြီး ဝံပုလွေများကဲ့သို့ ရက်စက်တတ်ကြသည်။ ၎င်းတို့သည်
တိမ်လင်းယုန်အားပစ်မှတ်ထားပြီးကြပြီးဖြစ်သည်။

"သွားစမ်းကွာ!"

တိမ်လင်းယုန်က သူ၏နှင်တံဖြင့် ဧရာမကြွက်နှစ်ကောင်ကိုပြန်လည်

တုံ့ပြန်ခဲ့သည်။ သို့သော် တတိယတစ်ကောင်သည် သူ့ထံခုန်ဝင်လာပြီး ၎င်း၏ချွန်ထက်လှသောလက်သည်းများဖြင့် တိမ်လင်းယုန်၏ သားရေ သံချပ်ကာနောက်ကျောကိုထိုးဖောက်ရန်ပြုလုပ်ခဲ့သည်။ တိမ်လင်းယုန်က သုံးမြောင့်စားသွားနှင်တံကို လက်ထဲ၌လှည့်လိုက်ပြီးနောက်သို့ထိုးသွင်း လိုက်သည်။

သွေးထွက်သံယိုဒဏ်ရာများက အဆိုပါကြွက်၏ခန္ဓာကိုယ်၌ ပေါ်ပေါက် လာခဲ့သော်လည်း ၎င်းကသူ့ကိုဆက်လက်တိုက်ခိုက်ရန် ကြိုးစားခဲ့သည်။ ၎င်းကသူ၏လည်ပင်းအထက်ပိုင်းသို့ ကိုက်ဖြတ်ရန်ကြိုးစားခဲ့သည်။ ထို သေရေးရှင်ရေးအခြေအနေ၌ ဝိုလာကပြေးဝင်လာ၏။

ဝိုလာက ဧရာမကြွက်ကိုဖမ်းချုပ်ပြီးနောက် နှစ်ကောင်စလုံးမြေကြီးပေါ် သို့ကျသွားခဲ့သည်။ ထို့နောက် သူကဧရာမကြွက်၏ခေါင်းကိုကိုက်ချလိုက် သည်။

"ပြေးကြစို့ ဝိုလာ"

တိမ်လင်းယုန်က ဝိုလာ၏တိုက်ခိုက်မှုကြောင့် မြေကြီးပေါ်သို့ကျသွား သည့် ဧရာမကြွက်ကြီးကိုသေအောင် ဓားနှင့်ထိုးသတ်လိုက်သည်။ အဆိုပါ သတ္တဝါမှသွေးပုပ်များက သူ့မျက်နှာပေါ်သို့ပန်းထွက်လာသော်လည်း သူ တွင်သုတ်ရန်အချိန်မရှိပေ။

သူတို့ကို ဧရာမကြွက်အုပ်စုကြီးက လုံးဝကိုဝန်းရံထား၏။

ဒိုင်း ဒိုင်း ဒိုင်း!

လျှို့ဝှက်မြေခွေးက သေနတ်သုံးချက်ပစ်လိုက်သည့်အခါမှာတော့ ဧရာမ ကြွက်သုံးကောင်သည်လည်း ချက်ချင်းဆိုသလိုလဲကျသွားသည်။ တိမ် လင်းယုန်နှင့်ဝိုလာသည် ထိုအခွင့်အရေးကိုအခွင့်ကောင်းယူပြီး ကြေးစား

များနောက်သို့အလျင်အမြန်ပြေးလိုက်သွားကြသည်။

"ကိုယ့်လူတို့...ထိတ်လန့်မနေကြနဲ့...မင်းတို့အားလုံးငါနားလာခဲ့ကြ"

လျှို့ဝှက်မြေခွေးက အဝေးပစ်သေနတ်များဖြင့်ကြိမ်ဖန်များစွာပစ်ခတ်ပြီး ဧရာမကြွက်အုပ်ကြီးများကြား၌ပုန်းအောင်းနေသော အက်ဆစ်ကြွက်များကိုသေစေခဲ့သည်။

"ငါတို့တွေပုန်းဖို့နေရာရှာရမယ်...ကွတ်ခ် ရှေ့ကိုကြည့်"

ခွေးရူးသည် အသားဖြတ်စက်ပန်ကာကြီးနှင့်တူလှပေသည်။ သူကအခြားသူများအတွက်လမ်းကြောင်းရှင်းရန် သူ၏ဆီးနှင်းဖြူဓားနှစ်လက်ဖြင့်အရာရာတိုင်းကိုခုတ်ဖြတ်နေသည်။ ကြွက်များက မည်မျှပင် အားကောင်းစွာဖြင့်တိုက်ခိုက်ပါစေမူ ခွေးရူး၏ဓားနှစ်လက်ကြားတွင်မူ အသားပြားသာဖြစ်သွားကြတော့သည်။

ကြီးမားသောခြေလျင်ငှက်စီးသူများသည် ရှေ့၌နေ၍ သူတို့၏တာဝန်များကိုထမ်းဆောင်နေကြသည်။ ကွတ်ခ်က အချိန်အနည်းငယ်လှည့်လည်၍ ရှာဖွေပြီးသည့်နောက် သူတို့အတွက် ဂူတစ်လုံးကိုတွေ့ခဲ့သည်။

"ရှေ့မှာဂူရှိတယ်"

"ဂူထဲကိုမြန်မြန်သွားကြ"

ဥမင်းလှိုဏ်ခေါင်း၏ဝင်ပေါက်တစ်လျှောက်လုံး တိုက်ပွဲဝင်ခဲ့ကြရသည်။ သို့သော်လည်း ဂူကကြီးမားလွန်းသဖြင့် ကြေးစားများသည် ပုန်းအောင်းနိုင်ခဲ့ကြသည်။ အကယ်၍သူတို့သာ ဝင်ပေါက်တွင်ပိတ်၍ ကာကွယ်နိုင်လျှင်သူတို့အသက်ရှင်နိုင်ရန်အခွင့်အလမ်းရှိပေသည်။ ဂူထဲသို့ဝင်လာသည်နှင့်အမျှ ကြီးမားသည့် ဧရာမကြွက်၅ကောင်သည်လည်းဂူထဲမှထွက်ပေါ်လာကြသည်။ ကြမ်းကြုတ်သည့်ပုံစံမျိုးဖြင့်သူတို့က ချုံခိုတိုက်ခိုက်ကြသည်။

သို့သော်လည်း ကြေးစားများအတွက် ခြိမ်းခြောက်မှုတစ်ခုဖြစ်ဖို့ရန် မ
လုံလောက်ပေ။

"ကျား!"

ခွေးရူးကရူးသွပ်စွာအော်ဟစ်ရင်း သူ၏ဓားနှစ်လက်ဖြင့် အနီးနားရှိကြွက်
များကို အပိုင်းပိုင်းအစစခုတ်ဖြတ်ပစ်လိုက်သည်။ ခွေးရူးကကြွက်များကို
ခုတ်ဖြတ်ပြီးရုံမျှ ရှိသေးသည့်အချိန်တွင် အမှောင်ထုအတွင်းမှ နောက်ဆုံး
ကြွက်တစ်ကောင်ထွက်ပေါ်လာသည်။ ခွေးရူးကလည်း တုံ့ဆိုင်းခြင်းမရှိဘဲ
ထိုကြွက်ကိုခုတ်ဖြတ်ရန်ကြိုးစားလိုက်သည်။

အဝေးမှ ဧရာမကြွက်ကိုလှမ်းကြည့်ရင်း လျှို့ဝှက်မြေခွေး၏မျက်လုံးများ
ပြူးကျယ်လာသည်။ သူကချက်ချင်းကျယ်လောင်စွာအော်ဟစ်လိုက်သည်။

"ပေါက်ကွဲကြွက်ဟ...ခုန်ရှောင်လိုက်"

အဆိုပါဧရာမကြွက်ကြီးသည် အခြားသောကြွက်များထက် အနည်းငယ်
ငယ်ရွယ်သော်လည်း ၎င်း၏အမွှေးအမျှင်များမှာနီရဲနေသည်။ သာမန်
အလင်းရောင်အောက်တွင်ပင် ၎င်းက လွယ်ကူစွာပေါက်ကွဲသွားနိုင်သည်။

အက်ဆစ်ကြွက်များကဲ့သို့ပင် ပေါက်ကွဲကြွက်များသည်လည်း
အရေအတွက်နည်းပါးသော အထူးသန္ဓေပြောင်းမျိုးစိတ်များဖြစ်သည်။ သူ
တို့က သေးငယ်သော်လည်း သူတို့၏ခန္ဓာကိုယ်ထဲ၌ ပေါက်ကွဲနိုင်သည့် ခြပ်
ပစ္စည်းများရှိသည်။ အကယ်၍ ပေါက်ကွဲကြွက်ကသာ ရုတ်တရက်ပေါက်ကွဲ
သွားပါက ခွေးရူးနှင့်အနီးအနားရှိကြေးစားများပါ မရှောင်နိုင်ရုံမက ဥမင်
လှိုက်ခေါင်းသည်လည်းပေါက်ကွဲသွားပြီး မြေမြုပ်သင်္ဂြိုဟ်ပြီးသားဖြစ်သွား
လိမ့်မည်။

ဥမင်းလှိုက်ခေါင်း၏အကာအကွယ်သာမရှိလျှင် ကြေးစားများသည်

အဆုံးသတ်သွားလိမ့်မည်ဖြစ်သည်။

ဒါကအရမ်းနောက်ကျသွားပြီ...

သို့သော် ထိုသေရေးရှင်ရေးအခြေအနေတွင် အနက်ရောင်ပုံရိပ်တစ်ခုက ရှေ့သို့တိုးဝင်လာပြီး ပေါက်ကွဲကြွက်ကိုကိုက်ချလိုက်သည်။ ထိုပုံရိပ်သည် ခြေထောက်ခြောက်ချောင်းပါကာ ဥမင်လှိုက်ခေါင်းအပြင်ဘက်မှ ပြေးဝင်လာခြင်းဖြစ်သည်။ တိမ်လင်းယုန်က ကျယ်လောင်စွာ အော်ပြောလိုက်သည်။

"အန္တရာယ်များတယ်...ဒီကိုပြန်လာ"

ဝိုလာက သူ၏စွမ်းအားကြီးမားသောခေါင်းကိုခါလိုက်ရင်း ပေါက်ကွဲကြွက်ကိုဘေးသို့လွင့်ထွက်သွားစေခဲ့သည်။

သို့သော် တစ်စက္ကန့်လောက်အကြာ၌ ပေါက်ကွဲကြွက်သည် နှစ်မီတာလောက်သာ လေထုထဲရောက်ရှိနေချိန်၌ ရုတ်တရက်ထ၍ပေါက်ကွဲသွားခဲ့သည်။ ကြောက်မက်ဖွယ်ပေါက်ကွယ်မှုနှင့် မီးတောက်များကြားတွင် ဝိုလာသည်လည်းနောက်သို့လွင့်စင်ထွက်လာခဲ့သည်။

သူ၏ခြေထောက်ခြောက်ချောင်းသည် တုန်ခါနေသော်လည်း သူ့ဘာသာ သူပြန်လည်မထနိုင်တော့ပေ။ ဤဒဏ်ရာသည် အလွန်အမင်းပြင်းထန်ပေသည်။

"ဝိုလာ!!!!"

တိမ်လင်းယုန်၏မျက်လုံးများက ချက်ချင်းနီရဲသွားသည်။ သို့သော် ကွတ်ခ်ကသူ့ကိုရှေ့သို့ပြေးမထွက်သွားစေရန်အတင်းအကြပ်ဖမ်းချုပ်ထားခဲ့သည်။

"မပြေးနဲ့"

သို့သော်လည်း တိမ်လင်းယုန်သည်အလွန်သန်မာလှသောကြောင့် ကွတ်ခ်

က သူ့ကို ဖမ်းချုပ်ထား၍မရခဲ့ပေ။ တိမ်လင်းယုန်က ရှေ့သို့အလျင်အမြန် ပြေးသွားခဲ့ပြီး ဝိုလာကိုတိုက်ခိုက်တော့မည့် ဧရာမကြွက်ငါးကောင်ကိုရိုက် ထုတ်ပစ်လိုက်သည်။ ကြွက်အတော်များများ၏ခန္ဓာကိုယ်တွင် ဒဏ်ရာ အများအပြားရရှိသွားသည်။

ယခုအချိန်၌ ဧရာမကြွက်ဆယ်ကောင်လောက်သည် အနီးအနားသို့ ရောက်ရှိလာပြီး ဝိုလာနှင့်တိမ်လင်းယုန်ကို အာရုံစိုက်နေကြသည်။ လျှို့ဝှက် မြေခွေးက သူ၏သေနတ်ကိုမြှောက်လိုက်ပြီး သေနတ်သံတစ်ချက်နှင့်အတူ အနီးအနားရှိမငြိမ်မသက်ဖြစ်နေသောကြွက်တစ်ကောင်လဲကျသွားခဲ့သည်။

သို့သော်လည်း ဧရာမကြွက်များသည် တိမ်လင်းယုန်ကိုတိုက်ခိုက်ရန်ပြေး ဝင်လာဆဲဖြစ်သည်။ သေနတ်သံများနှင့်လေးကြိုးဆွဲသံများကိုလည်း မကြာခဏကြားနေရတော့သည်။ တိမ်လင်းယုန်သည် သူ၏ခန္ဓာကိုယ်ရှိ ဒဏ်ရာများစွာနှင့်အတူ ဝိုလာကို ဥမင်လှိုက်ခေါင်းအတွင်းသို့ ဆွဲယူလာနိုင် ခဲ့သည်။ ကြေးစားများ၏ ပစ်ခတ်ကာကွယ်ပေးမှုကိုပင် ကျေးဇူးတင်ရ လိမ့်မည်။

လျှို့ဝှက်မြေခွေးက ဒေါသတကြီးဖြင့်ကြိမ်းမောင်းရင်း တိမ်လင်းယုန် ထံသို့ လာခဲ့သည်။

"မင်းရူးနေတာလား...အဲ့ဒါကိုယ့်ကိုယ်ကိုယ်သတ်သေတာပဲ"

တိမ်လင်းယုန်က လျှို့ဝှက်မြေခွေးကိုပြန်လည်စိုက်ကြည့်လိုက်သည်။ သူ၏အကြည့်ထဲ၌ သတ်ဖြတ်လိုစိတ်များပါနေသည်။

"ကျွန်တော် ဝိုလာကိုပဲကယ်တာ"

လျှို့ဝှက်မြေခွေးတောင်မှ တိမ်လင်းယုန်၏အကြည့်ကိုမြင်လိုက်ရ သောအခါ ကြောင်သွားခဲ့သည်။ သို့သော် သူကတစ်ခဏချင်းသတိပြန်ဝင်

လာခဲ့သည်။

"ခွေးရူး ဝင်ပေါက်မှာသူတို့ကိုတားထား...ကျန်တဲ့လူတွေအားလုံးကူကြ"

လူတိုင်းက ဝိုလာနားသို့ပြေးလာကြသည်။ သို့သော်သူတို့က ဝိုလာ၏ဒဏ်ရာကိုမြင်သည့်အခါမှာတော့ ဆိုးရွားသည့်အမူအရာများ ပေါ်ပေါက်လာသည်။

ဝိုလာဒဏ်ရာက လုံးဝကိုဆေးမမှီတော့ဘူး...

ဝိုလာသည်ပေါက်ကွဲမှုဒဏ်ကိုခံစားလိုက်ရပြီး သူ၏မျက်နှာတစ်ခြမ်းမှာ ပျက်စီးသွားကာ မျက်လုံးတစ်ဖက်နှင့်လက်နှစ်ဖက်ကိုလည်းဆုံးရှုံးခဲ့ရသည်။ သူတို့ကသူ၏ပွင့်ဟနေသောဦးခေါင်းရိုးများကိုပင်မြင်နိုင်သည်။

ဝိုလာကအသက်ကိုပြင်းပြင်းထန်ထန်ရှူနေရပြီး ထိုအရာက သူသည် သေမင်းချောက်ကမ်းပါး၏အစွန်း၌ရောက်ရှိနေကြောင်းသိနိုင်ပေသည်။

ကြေးစားများသည် ဝိုလာငယ်ငယ်လေးကတည်းကအတူရှိခဲ့ခြင်းဖြစ်ပြီး သူကသန္ဓေပြောင်းလူသားတစ်ယောက်ဖြစ်သော်လည်း ကြမ်းကြုတ်သည့် သားရဲတစ်ကောင်ထက်မပိုခဲ့ပေ။ သူတို့ကပုံမှန်အခြေအနေတွင် သူ့အား အစောင့်ခွေးတစ်ကောင်လိုသာဆက်ဆံသော်လည်း သူတို့၏နှလုံးသားထဲတွင်မူ ဝိုလာအား ကြေးစားအဖွဲ့ဝင်တစ်ယောက်အဖြစ်သတ်မှတ်ထားပြီး ဖြစ်သည်။ ၎င်းသည် ကြမ်းတမ်းစက်ဆုပ်ဖွယ်ကောင်းပြီး ရက်စက်တတ်သည့်မျက်နှာရှိသော်လည်း အမှန်တကယ်အန္တရာယ်နှင့်ကြုံလာသည့်အခါမှာတော့သူက ကြေးစားများကို အသက်ကိုစွန့်၍ကာကွယ်ပေးလေ့ရှိသည်။ သူက သူ၏အသက်ကိုအဆုံးခံ၍ သူတို့အားရှင်သန်ခွင့်ပေးခဲ့သည်။

သူက ကြမ်းတမ်းသည့်သားရဲတစ်ကောင်ထက်မပိုသော်လည်း ယနေ့ ခေတ်ကာလရှိ လူသားများထက်ပို၍သာသည်။ တိမ်လင်းယုန်က ဝိုလာကို

ကူညီချင်ခဲ့သော်လည်းသူဘာလုပ်ရမည်ကိုမသိပေ။

"နေပါဦး ဝိုလာက...ဆေးဘယ်မှာလဲ! ကျွန်တော်ဆေးလိုတယ်...ဝိုလာကို ကျွန်တော်တို့ကယ်ရမယ်"

သို့သော်လည်း တုံ့ပြန်မှုများသာတိတ်ဆိတ်ခြင်းသာဖြစ်သည်။ ကြေးစား များအားလုံးသည်တိတ်ဆိတ်နေကြသည်။ ဝိုလာက သူ၏ကျန်ရှိနေသော မျက်လုံးတစ်ဖက်ကိုဖွင့်လိုက်ပြီး မသက်မသာဖြင့်ဆိုးရွားစွာညည်းတွားခဲ့ သည်။

ထိုအချိန်၌ လျှို့ဝှက်မြေခွေးသည် ဓားမြှောင်တစ်ချောင်းကိုဆွဲထုတ်လိုက် ပြီး တိမ်လင်းယုန်ထိပ်ပစ်ပေးခဲ့သည်။ တိမ်လင်းယုန်က လျှို့ဝှက်မြေခွေးကို စိုက်ကြည့်လိုက်ပြီး ဝိုလာကိုတစ်ချက်ပြန်ကြည့်လိုက်သည်။

"ခင်ဗျားဘာပြောချင်တာလဲ...ဝိုလာကအခုအချိန်မှာအတော်လေးနာကျင် နေတယ်"

လျှို့ဝှက်မြေခွေး၏ ဝဖိုင့်ဖိုင့်မျက်နှာပေါ်တွင်နာကျင်မှုများဖြင့်ပြည့်နှင် နေသည်။

"သူကမင်းကိုသူငယ်ချင်းတစ်ယောက်လိုသတ်မှတ်ခဲ့တာ...ဒီလိုဆဲတော့ သူ့ရဲ့နောက်ဆုံးခရီးကိုပို့ပေးဖို့ ငါတို့မင်းကိုခွင့်ပြုပေးလိုက်မယ်"

"သူ့ရဲ့နောက်ဆုံးခရီးကိုပို့ဆောင်ပေးရမယ် ဟုတ်လား"

တိမ်လင်းယုန်ကသတိလက်လွတ်ဖြင့် ဓားမြှောင်ကိုလက်ခံယူခဲ့ပြီး ဒဏ်ရာအပြင်းအထန်ရထားသဖြင့် မချီမဆန့်နာကျင်နေသေယဝိုလာကို လှမ်းကြည့်လိုက်သည်။

ဝိုလာကလည်း တိမ်လင်းယုန်ကို သူ၏ကောင်းမွန်စွာကျန်ရှိနေသေးသည့် မျက်လုံးတစ်လုံးဖြင့်ကြည့်လိုက်သည်။ သူ၏မျက်ဝန်းထဲ၌ နာကျင်မှုများနှင့်

ပူဆွေးသောကရောက်မှုများဖြင့်ပြည့်နှက်နေသည်။

"ဝိုလာကလည်းဆက်ပြီးအသက်ရှင်ချင်နေပေမယ့် သူကဆက်အသက်ရှင်နိုင်တော့မှာမဟုတ်ဘူး...စွန့်ပစ်နယ်မြေမှာ ဒီလိုဒဏ်ရာမျိုးကိုကုသပေးနိုင်တဲ့နေရာမရှိဘူး...ထူးထူးဆန်းဆန်းဖြစ်ရပ်ဖြစ်ပြီး သူအသက်ဆက်ရှင်ရင်တောင် သူ့ကိုစောင့်နေမယ့်တစ်ခုတည်းသောအရာက မသန်မစွမ်းဘဝပဲ...အဲ့လိုဘဝမျိုးကဘယ်လိုဆိုတာမင်းသိပါတယ်"

လျှို့ဝှက်မြေခွေးကတိမ်လင်းယုန်ကို လေးလေးနက်နက်ကြည့်ပြီးရှင်းပြလိုက်သည်။

"လူသားတစ်ယောက်အနေနဲ့ မင်းသိလား...စစ်သည်တစ်ယောက်ဆိုတာက သူတို့ရဲ့ညီအစ်ကိုတွေက သူ့အပေါ်ထားတဲ့ ယုံကြည်မှုကိုအလွဲသုံးစားလုပ်လို့မရဘူး...ဒါကဝိုလာရဲ့နောက်ဆုံးဆန္ဒပဲ...ပြီးတော့သူက သူ့ရဲ့ဝေဒနာတွေကိုအဆုံးသတ်ပေးဖို့အခွင့်အရေးကို ငါတို့ကိုပေးနေတယ်"

ဝိုလာသည်ကယ်ဆယ်၍မရတော့ပေ။ ထိုအရာကိုတိမ်လင်းယုန်လည်းသိပေသည်။ ဤသန္ဓေပြောင်းလူသားရရှိခဲ့သော ကြီးမားသောစွမ်းအားသည် သူ့ကိုလှောင်အိမ်ထဲသို့ကျရောက်စေခဲ့သည့်ကျိန်စာတစ်ခုသာဖြစ်ပေသည်။ ယခုအချိန်၌ သူတို့လုပ်နိုင်သော တစ်ခုတည်းသောအရာမှာ သူ၏နာကျင်မှုကိုဖယ်ရှားပေးရန်သာဖြစ်သည်။

"ဒါပေမယ့် ဝိုလာက ငါ့ဘဝကိုကယ်တင်ခဲ့တာ...သူ့ကိုဘယ်လိုသတ်ရမှာလဲ"

လျှို့ဝှက်မြေခွေးက...

"မင်းက စွန့်ပစ်နယ်မြေမှာကြီးပြင်းလာခဲ့တယ်...အခုအချိန်မှာ မင်းကသေမင်းကိုဘယ်လိုရင်ဆိုင်ရမယ်ဆိုတာကို စပြီးသင်ယူသင့်ပြီ...အဲ့ဒါက

စွန့်ပစ်နယ်မြေသားတိုင်း မလွဲမသွေသင်ယူပြီးတော့ တွေ့ကြုံလာရမယ့် အရာပဲ...အသက်ရှင်လျက်နေရတာကမကောင်းတာတော့မဟုတ်ဘူး...ဒါ ပေမယ့်သေခြင်းဆိုတာကလည်း လွတ်မြောက်ခြင်းတစ်မျိုးပဲ...ငါဘာတွေ ပြောနေတယ်ဆိုတာ မင်းနားရောလည်ရဲ့လား...အချိန်ထပ်မဖြုန်းနဲ့ တော့...ဝိုလာလည်းခုချိန်မှာအတော်လေးနာကျင်နေပြီ"

တိမ်လင်းယုန်သည် စက္ကန့်အနည်းငယ်လောက်တိတ်ဆိတ်နေပြီး သူ၏စိတ်ကိုခုံးခုံးချကာ ဓားမြှောင်ကိုမြှောက်လိုက်တော့သည်။

သူကတိုးညှင်းစွာတီးတိုးပြောဆိုလိုက်သည်။

"နှုတ်ဆက်ပါတယ် ဝိုလာ...မင်းရဲ့နောက်ဘဝမှာ စွန့်ပစ်နယ်မြေမှာပဲထပ် ပြီးမမွေးဖွားလာပါနဲ့တော့"

ဓားမြှောင်က အောက်သို့ထိုးကျလာသည့်အခါတွင် ဝိုလာ၏ကျန်ရှိနေ သောမျက်လုံးတစ်လုံးမှာ နောက်ဆုံးအနေဖြင့်ပွင့်ဟလာခဲ့ပြီး သူ၏မျက်လုံး ထဲ၌ ကျေးဇူးတင်မှုများပေါ်ပေါက်လာတော့သည်။
